

ಡಾ|| ದೇವರಕೊಂಡಾರೆಡ್ಡಿ \*

## ಅನೇಕಲ್ ಪಾಳೆಯಗಾರರ ಕೈಫಿಯತ್ತು

ಇತ್ತೀಚೆಗೆ ಅನೇಕಲ್ ಪಾಳೆಯಗಾರರ ಮನೆತನಕ್ಕೆ ಸೇರಿದ ಶ್ರೀ ಪಿ. ಎಸ್. ಶಿವಕುಮಾರ್ ಅವರು ತಮ್ಮ ಬಳಿಯಿದ್ದ ಅವರ ವಂಶಿಕರ ಕೈಫಿಯತ್ತಿನ ರೂರಾಕ್ಸ್ ಪ್ರತಿಯನ್ನು ಹಾಗೂ ಅನೇಕ ಕಾಗದ ಪತ್ರಗಳನ್ನೂ ನೀಡಿದರು. ಅವುಗಳ ಪರಿಶೀಲನೆಯಿಂದ ಅನೇಕಲ್ ಪಾಳೆಯಗಾರರ ಬಗ್ಗೆ ಕೆಲವು ಹೊಸ ವಿವರಗಳು ಬೆಳಕಿಗೆ ಬಂದಿರುತ್ತವೆ. ಈ ಕೈಫಿಯತ್ತನ್ನು ಉದ್ದವಾದ ಕಾಗದದಲ್ಲಿ ಬರೆದು ಸುರಳಿಯಂತೆ ಇಟ್ಟಿರುತ್ತಾರೆ. ಈ ಕೈಫಿಯತ್ತಿನಲ್ಲಿ ಬರುವ ಅನೇಕ ಉಲ್ಲೇಖಿತ ವರ್ಷಗಳು ಕಲ್ಪಿತವಾಗಿದ್ದು, ಶಕ ೧೬೭೯ (ಕ್ರಿ.ಶ. ೧೭೫೭) ರಿಂದ ಸರಿಯಾದ ಕಾಲಮಾನವನ್ನು ತೋರಿಸುತ್ತದೆ. ಅನಂತರ ಘಟನಾವಳಿಗಳನ್ನು ನಿಖರ ಕಾಲದಿಂದ ಸೂಚಿಸುವುದಾಗಿದೆ.

ಈ ವಂಶದವರು ತಮ್ಮನ್ನು 'ಮುನಗಿನ' ವಕ್ಕಲಿ ನವರೆಂದು ಕರೆದುಕೊಂಡಿರುತ್ತಾರೆ. ಇದು 'ಮುಸುಗು' ಎಂದಿರಬೇಕು. ಮೊರಸು ವಕ್ಕಲಿಗರಲ್ಲಿ 'ಮುಸುಗು' ಎಂಬ ಗುಂಪಿದೆ. ಹೀಗಾಗಿ ಇವರು ಮೂಲತಃ ಮೊರಸು ಬಕ್ಕಲಿಗರ ಒಂದು ಪ್ರಬೇಧವಾದ ಮುಸುಕು ಬಕ್ಕಲಿಗರು ಎಂಬುದು ಸ್ಪಷ್ಟ.

ಈ ವಂಶದ ಮೂಲ ಪುರುಷ ದೇವಪ್ಪಗೌಡ. ಈತ ಕಂಚಿಕಡೆಯ ಅಲಕೂರು ವಡೇರಹಳ್ಳಿಯಿಂದ ಸುಗಟೂರು ಕಡೆಗೆ ಬರುತ್ತಾನೆ. ಈತನ ಮಗ ತಮ್ಮೇಗೌಡ, ಮಗಳು ಬಯ್ಯಮ್ಮ. ಈ ತಮ್ಮೇಗೌಡನೇ

ಹೊಸಕೋಟೆಯಲ್ಲಿ ಅಯ್ಯಮಕ್ಕೇಶ್ವರ ದೇವಾಲಯ ವನ್ನು ಕಟ್ಟಿಸಿದ್ದು. ಹೊಸಕೋಟೆಯಲ್ಲಿ 'ತಮ್ಮಾಂಬುಧಿ' ಎಂಬ ಕೆರೆಯನ್ನು ಈತನೇ ಕಟ್ಟಿಸಿದಂತೆ ಈ ಕೈಫಿಯತ್ತು ಸೂಚಿಸುತ್ತದೆ. ಈ ತಮ್ಮೇಗೌಡನಿಗೆ ಮೂವರು ಗಂಡು ಮಕ್ಕಳಿದ್ದು, ಅವರಲ್ಲಿ ಮೊದಲ ಮಗ ಐಯವಂಗಪ್ಪಡ ಹೊಸಕೋಟೆಯನ್ನೂ, ಇಮ್ಮಡಿನಂಜುಂಡ ತಮ್ಮೇಗೌಡನು ಕೋಲಾರವನ್ನೂ, ಶಿವನೇಗೌಡನು ಶಿಡ್ಲಘಟ್ಟವನ್ನು ಹಂಚಿಕೊಂಡು ತಮ್ಮ ಪ್ರದೇಶಗಳನ್ನು ಆಳಿದರು. ಹೊಸಕೋಟೆಯನ್ನು ಆಳಿದ ಮುಮ್ಮಡಿ ಅಯ್ಯಮಗೌಡನ ಮೊಮ್ಮಗ ಮುಮ್ಮಡಿ ವೀರನಂಜುಂಡ ತಮ್ಮೇಗೌಡನ ಮಗ ಚಿಕ್ಕರಾಯ ತಮ್ಮೇಗೌಡ. ಈತನೇ ಅನೇಕಲ್‌ನ ಸ್ಥಾಪಕ. ಇವನು ಅನೇಕಲ್‌ನಲ್ಲಿ ಅಪ್ಪುತ ಮಲ್ಲಿಕಾರ್ಜುನ ದೇವಾಲಯ, ತಮ್ಮಸಂದ್ರ ಅಗ್ರಹಾರ, ದೊಡ್ಡ ಕೆರೆಗಳನ್ನು ಕಟ್ಟಿಸಿದ್ದಾನೆ. ಹಾಗೆಯೇ ಅನೇಕಲ್, ಅತ್ತಿಬೆಲೆಯಲ್ಲಿ ಕೋಟೆಗಳನ್ನು ವಿಸ್ತಾರವಾಗಿ ಕಟ್ಟಿಸಿದಂತೆ ಇದರಲ್ಲಿ ಹೇಳಿದೆ. ಇವನ ಮಗ ಮುಂಮಡಿ ಕರಡು ತಮ್ಮೇಗೌಡ ಇವನ ಮಗ ವೀರನಂಜುಂಡ ತಮ್ಮೇಗೌಡ. ಈತನನ್ನು ಕ್ರಿ.ಶ. ೧೭೫೭ರಲ್ಲಿ ಹೈದರಾಲಿ ಸೆರೆಹಿಡಿದು ೩೪ ವರ್ಷ ಬೆಂಗಳೂರಿನಲ್ಲಿ ಸೆರೆಹಾಕುತ್ತಾನೆ. ಬಹುಶಃ ಆತ ಅಲ್ಲಿಯೇ ಗತಿಸಿದ್ದಿರಬೇಕು. ಇವನ ಮಗ ಮುಮ್ಮಡಿ ಐಯಮಗೌಡ. ಈತನೂ ಸು. ಕ್ರಿ.ಶ. ೧೭೯೩ರ ವೇಳೆಗೆ ತೀರಿಹೋಗಿರಬೇಕು. ಹೀಗಾಗಿ ಈತನ ಹಿರಿಯ ಪತ್ನಿ ಗವುರಮ್ಮನಿಗೆ ಪಟ್ಟವಾಗುತ್ತದೆ. ಆದರೆ ಅನೇಕಲ್ಲು ಇವರ ಕಾಲಕ್ಕೂ ಇವರ ಪಶವಾಗುವುದಿಲ್ಲ. ಬ್ರಿಟೀಷರ

\* ನಂ. ೭೨, ೧ನೇ ಅಡ್ಡರಸ್ತೆ, ಲಕ್ಕಸಂದ್ರ, ಬೆಂಗಳೂರು-೫೬೦೦೩೦

ಮೊರೆಹೊಕ್ಕು ಕೃಷ್ಣಗಿರಿಯಲ್ಲಿ ವಾಸವಾಗಿರುತ್ತಾರೆ. ಈ ವಂಶಸ್ಥರಲ್ಲಿ ದೊರೆತ ಇನ್ನೊಂದು ಪತ್ರದಲ್ಲಿ ಪಾಲ್ಕೋಡು, ಮಾರಂಡಹಳ್ಳಿ ಸ್ಥಳಗಳು ಇವರ ವಶದಲ್ಲಿ ದ್ದಂತೆಯೂ, ಗೌರಮ್ಮನನ್ನು 'ದೊರೆಸಾನಿ'ಯೆಂದು ಸಂಬೋದಿಸಿರುವುದನ್ನು ಕಾಣಬಹುದಾಗಿದೆ.

ರಾಣಿ ಗೌರಮ್ಮನವರಿಗೆ ಕರ್ನಲ್ 'ಅಲೆಕ್ಸಾಂಡರ್ ರೀಡ್' (Alexander Reade) ಸಾಜೇಬನು ಇವರ ಕೈಫಿಯತ್ತು ವಿಚಾರಿಸಿ ಕೃಷ್ಣಗಿರಿಯಲ್ಲಿ ಉಳಿಯುವಂತೆಯೂ ಸ್ವಲ್ಪ ದಿನದ ನಂತರ ದೇವರು ನಿಮ್ಮ ಸಂಸ್ಥಾನವನ್ನು ದಯಮಾಡುವನು ಎಂದು ಆಶ್ವಾಸನೆ ನೀಡುತ್ತಾನೆ. ಆಗ ಈ ಸೀಮೆಯ ಹಕ್ಕುದಾರಳಾಗಿದ್ದ ಗೌರಮ್ಮ ಕುಂಪಣಿ (East India Company)ಯವರಿಗೆ ದವಲತ್ತಾಗಬೇಕೆಂದು ಸದಾ ದೇವರನ್ನು ಪ್ರಾರ್ಥನೆ ಮಾಡುತ್ತಿದ್ದಳೆಂದು ಇದರಲ್ಲಿ ಹೇಳಿದೆ.

ಕ್ರಿ.ಶ. ೧೭೯೮ರಲ್ಲಿ (ಶಕ ೧೭೨೦) ಕುಂಪಣಿ ದಂಡು ಶ್ರೀರಂಗಪಟ್ಟಣದ ಕಡೆ ಬಂದಾಗ ಅಲೆಕ್ಸಾಂಡರ್ ರೀಡ್ ಇವರನ್ನು ಕರೆಸಿ 'ನಿಮ್ಮ ಸ್ಥಳವಂತರ ಕರೆಶಿ ದಂಡಿಗೆ ಸಹಾಯ, ಆಹಾರ ಸಾಮಗ್ರಿಗಳ ಸಹಾಯ ಮಾಡಬೇಕೆ'ಯ ಬೇಡಿಕೆಯನ್ನು ಸಲ್ಲಿಸುತ್ತಾನೆ. ಆಗ ಇವರು ಪರ್ರಕ್ಕರನ್ನು ಕರೆಸಿ ಪದಸ ಧಾನ್ಯಗಳನ್ನು ಸಂಗ್ರಹಿಸಿ ಸೈನ್ಯದ ಬರವಿಗೆ ಮೂರು ಪಾಳೆಯಲ್ಲಿ ಕಾದು ಕೊಂಡಿದ್ದರು. ಆಗ 'ಜನಮಹಾರಿಸು ಬಹದರು'ರವರ (ಚಾನ್ ಹ್ಯಾರೀಸ್) ದಂಡು ಬರೋ ಮಾರ್ಗದಲ್ಲಿ ಅವರನ್ನು ಹೊಸೂರು ತಾಲೂಕು ಕೆಲವೊಂಗಳದಲ್ಲಿ ಭೇಟಿ ಮಾಡಿ ಸನ್ನದನ್ನು ಹೇಳಿಕೊಂಡಾಗ ಅನೇಕಲ್ಲು ಮೇಲೆ ಲಡಾಯಿ ಮಾಡಿ ಸುಲ್ತಾನನ ಟಾಣ್ಕೆ ತೆಗೆಸಿ ಕುಂಪಣಿ ಸರ್ಕಾರದ ಪರವಾಗಿ ಇವರು (ಕುಂಪಣಿ ಕೆಲಸ ಮುಖ್ಯವಾಗಿ) ಅಡಳಿತ ನಡೆಸುತ್ತಿದ್ದರು. ಕ್ರಿ.ಶ. ೧೭೯೯ರ (ಶಕ ೧೭೨೧ ಶಿವಾರ್ಧಿ ನಾಮ ಸಂವತ್ಸರ) ಶ್ರಾವಣ ಮಾಸದಲ್ಲಿ ಸಂಸ್ಥಾನ ಮೈಸೂರಿಗೆ ಸೇರಿತೆಂದೂ ಅವರ ಪರವಾಗಿ ಅಮಲರು ಈ ಸಂಸ್ಥಾನವನ್ನು ಜಪ್ತಿ ಮಾಡುತ್ತಾರೆ (ಕಿತ್ತುಕೊಳ್ಳುತ್ತಾರೆ). ಆದರೆ ಇದರ ನೆರೆಯ ಸಂಸ್ಥಾನಗಳಾದ ಅಂಕುಸಗಿರಿ, ಸೊಳಗಿರಿ, ಬಾಗಲೂರುಗಳು ಕುಂಪಣಿಗೆ ಸೇರಿದ್ದರೂ ಜಪ್ತಿ ಮಾಡಿರಲಿಲ್ಲ. ಹೀಗಾಗಿ ತಮಗೆ ಸಂಸ್ಥಾನ ಕೊಡಿಸಬೇಕೆಂದು 'ಲಾಟು

ಬಹದರು', ಕ್ಲೋಸ್ ಬಹದರು ಮತ್ತು ಪೂರ್ನಯ್ಯ ನವರಿಗೆ ಕೈಫಿಯತ್ತು ಕೊಟ್ಟಾಗ, ಕಚೇರಿಯಲ್ಲಿ ಪಂಚ ರಾಗಿಯಿರಿ ಎಂದು ಆದೇಶಿಸುತ್ತಾರೆ. ಕೆಲವು ದಿವಸದ ಮೇಲೆ ಸಾವಿರ ವರಹ ಕೊಡುತ್ತೇವೆ ನಮ್ಮದಿಯಾಗಿರಿ ಮುಂದೆ ತೇರುಗಡೆ ಮಾಡುತ್ತೇವೆ ಎಂಬ ಆಶ್ವಾಸನೆ ನೀಡುತ್ತಾರೆ. ಆದರೆ ಅಧಿಕಾರವಿಲ್ಲದ ಪೆನ್‌ಷನ್ ಮಾತ್ರ ಇವರಿಗೆ ಲಭಿಸುತ್ತದೆ.

ಇಲ್ಲಿ ಕುಂಪಣಿ ಸೀಮೆಯಲ್ಲಿದ್ದ ಸಂಸ್ಥಾನಗಳ ಅರಸುಗಳಿಗೆ ಕಂದಾಯದ ವಸೂಲಿ ಮುಂತಾದ ಅಧಿಕಾರಗಳನ್ನು ನೀಡಿದ ಬ್ರಿಟೀಷರು ಮೈಸೂರು ಸಂಸ್ಥಾನದಲ್ಲಿ ಅಧಿಕಾರವನ್ನು ನೀಡದೆ ಉಪಾಯದಿಂದ ಅವರಿಗೆ ಪೆನ್‌ಷನ್ ನೀಡಿ ಅಧಿಕಾರ ಕೊಡುತ್ತೇವೆ ಎಂಬ ಆಶ್ವಾಸನೆ ನೀಡಿ ವಂಚಿಸಿದ್ದು ತಿಳಿಯುತ್ತದೆ. ಮುಂದೆ ಮೈಸೂರು ಸಂಸ್ಥಾನದಲ್ಲಿದ್ದ ಹಿಂದಿನ ಸಂಸ್ಥಾನಿಕರು ಮತ್ತು ಅವರ ಸಂತತಿಯವರು ಪೆನ್‌ಷನ್‌ಗೆ ಹೊಡೆದಾಡಿದರೆ ಹೊರತು ಅಧಿಕಾರಕ್ಕೆ ಹೊಡೆದಾಡಲಿಲ್ಲ. ಬ್ರಿಟೀಷರ ಅಧೀನದಲ್ಲಿದ್ದ ಸಂಸ್ಥಾನಿಕರು ಪೆನ್‌ಷನ್ ಜೊತೆಗೆ ತಮ್ಮ ಕಂದಾಯ ವಸೂಲಿ, ಪೋಲೀಸ್ ಅಧಿಕಾರಗಳನ್ನು ಹೊಂದಿದ್ದರಿಂದ ಇಂದಿಗೂ ಜಮೀನುದಾರರಾಗಿ ಶ್ರೀಮಂತರಾಗಿರುತ್ತಾರೆ.


ಈ ಕೈಫಿಯತ್ತಿನಿಂದ ತಿಳಿಯುವುದೇನೆಂದರೆ ಬ್ರಿಟೀಷರು ಟೀಪೂವನ್ನು ಸೋಲಿಸಲು ಅವನಿಂದ ಪರಾಜಿತರಾಗಿ ರಾಜ್ಯ ಕಳೆದುಕೊಂಡಿದ್ದವರು ತಮ್ಮ ಬಳಿ ಬಂದಾಗ ಅವರ ಬಗ್ಗೆ ಅನುಕಂಪ ತೋರಿಸಿ, ಅವರನ್ನು ತಮ್ಮ ಕಡೆಗೆ ಒಲಿಸಿಕೊಂಡಿದ್ದು, ಸೋತಿದ್ದ ಅರಸರೂ ಸಹ ಟೀಪೂವಿನ ವೈರಿಗಳಾಗಿದ್ದು ಬ್ರಿಟೀಷರು ಟೀಪೂ ವನ್ನೂ ಸೋಲಿಸಿ ತಾವು ಕಳೆದುಕೊಂಡಿದ್ದ ರಾಜ್ಯವನ್ನು ಮರಳಿ ಕೊಡಿಸುತ್ತಾರೆಂದು ನಂಬಿದ್ದಲ್ಲದೆ ಟೀಪೂವಿನ ವಿರುದ್ಧ ಬ್ರಿಟೀಷರು ದಾಳಿ ಮಾಡಲು ಬಂದಾಗ ಅವರಿಗೆ ಮತ್ತು ಅವರ ಸೈನ್ಯಕ್ಕೆ ಆಹಾರ ಧಾನ್ಯಗಳ ಹಾಗೂ ಸೈನಿಕರ ಪೂರೈಕೆ ಮಾಡಿದ್ದು, ಇದೇ ಅಲ್ಲದೆ ಟೀಪೂವಿನ ರಾಜ್ಯದಲ್ಲಿದ್ದ ಅವನಿಗೆ ಉಪಟಳ ನೀಡಿದ್ದು. ಈ ಕಾರಣಗಳಿಂದ ಬ್ರಿಟೀಷ್ ಸೈನ್ಯ ಆಹಾರ ಧಾನ್ಯಗಳ ಕೊರತೆಯಿಂದ ಬಳಲಿಲ್ಲ ಹಾಗೂ ಸ್ಥಳೀಯರ ವಿರೋಧವನ್ನು ಎದುರಿಸಲಿಲ್ಲ. ಹೀಗಾಗಿ ಬೆಂಗಳೂರು ಹಾಗೂ ಶ್ರೀರಂಗಪಟ್ಟಣದ ಕಡೆಗೆ ಬ್ರಿಟೀಷ್ ಸೈನ್ಯ ಹೆಚ್ಚಿನ

ಹುರುಪಿನಿಂದ ಮುನ್ನುಗ್ಗಲು ಸಾಧ್ಯವಾಯಿತು. ಬಹುಶಃ ಟೀಪ್ಪುವಿನ ಪತನಕ್ಕೆ ಇಂತಹ ಸಣ್ಣ ಪಾಳೆಯಗಾರರು ಹೆಚ್ಚಿನ ಮಟ್ಟಿಗೆ ಕಾರಣರಾಗಿರುತ್ತಾರೆ. ಹಾಗೆಯೇ ಮೈಸೂರಿನ ದಿವಾನರಾಗಿ ಪೂರ್ಣಯ್ಯನು ತನ್ನ ಮಿತ್ರನ ಮಗ ಟೀಪ್ಪು ಸೋಲಲು ಕಾರಣರಾದ ಪಾಳೆಯಗಾರರ ರಾಜ್ಯವನ್ನು ಮೈಸೂರಿಗೆ ಸೇರಿಸುವಲ್ಲಿ ಯಶಸ್ವಿಯಾದ ಹಾಗೆಯೇ ಈ ಪಾಳೆಯಗಾರರು ಅಥವಾ ಅವರ ಪಂಶಸ್ಥರು ಜೀವನಾಂಶಕ್ಕಾಗಿ ಮೈಸೂರು ಅರಸರನ್ನು ಬೇಡಿಕೊಳ್ಳುವ ಸ್ಥಿತಿಗೆ ತರುತ್ತಾನೆ.

ಈ ಕೈಫಿಯತ್ತು ಟೀಪ್ಪು ಸೋತಮೇಲೆ

ಮೈಸೂರಿನ ಅಮಲರು ಅನೇಕಲೋಗೆ ಬಂದು ಅವರ ಪಾಳೆಯಪಟ್ಟನ್ನು ವಶಪಡಿಸಿಕೊಳ್ಳುವ ಸಂದರ್ಭದಲ್ಲಿ ಬ್ರಿಟೀಷರಿಗೆ ಹಾಗೂ ಮೈಸೂರರಸರಿಗೆ ಸಲ್ಲಿಸಲು ಬರೆದುದಾಗಿದೆ. ಹೀಗಾಗಿ ಇದರ ಕಾಲ ಸು. ೧೮೦೦ ಆಗಿದೆಯೆಂದು ಹೇಳಬಹುದಾಗಿದೆ. ಬಹುಶಃ ಬಹಳಷ್ಟು ಇಂತಹ ಕೈಫಿಯತ್ತುಗಳು ಈ ಕಾಲದಲ್ಲಿ ಉದಿಸಿವೆ ಯೆಂದರೆ ತಪ್ಪಾಗಲಾರದು.

ಈ ಕೈಫಿಯತ್ತಿನಿಂದ ತಿಳಿದುಬರುವ ಅನೇಕಲೋ ಪಾಳೆಯಗಾರರ ವಂಶಾವಳಿ : (ಈ ವಂಶಾವಳಿಗೂ ಶಾಸನಗಳಿಂದ ಲಭಿಸುವ ವಂಶಾವಳಿಗೂ ವ್ಯತ್ಯಾಸವಿದೆ)\*



\* ಈ ವಂಶೀಯರ ಶಾಸನ. ಸಾಹಿತ್ಯ ಇತ್ಯಾದಿಗಳನ್ನು ಆಧರಿಸಿ ಶ್ರೀ ಪಿ. ವಿ. ಕೃಷ್ಣಮೂರ್ತಿಯವರು 'ಸುಗಟೂರು ವೀರಶೈವ ಅರಸು ಮನೆತನ' ಎಂಬ ಪುಸ್ತಿಕೆಯನ್ನು ರಚಿಸಿದ್ದು, ಅದು ಧಾರವಾಡದ ಕರ್ನಾಟಕ ವಿಶ್ವವಿದ್ಯಾಲಯದಿಂದ ಪ್ರಕಟವಾಗಿರುತ್ತದೆ.

ವೀರಚಿಕ್ಕರಾಯ (ದತ್ತು)

ಮಲ್ಲಿಗಂಮಣ್ಣ  
ಗಂಡ : (ಶೂಲಗಿರಿಯ ಪಾಳೆಯಗಾರ ಚೊಕ್ಕೇಗೌಡ)

ಚಿಕ್ಕರಾಯ (ದತ್ತು ?) ನಂಜುಂಡರಾಯ ಪುಟ್ಟಸ್ವಾಮಿರಾಯ ಚೆನ್ನಮ್ಮಣ್ಣ, ಪಾರ್ವತಮ್ಮಣ್ಣ, ಚೊಕ್ಕಮ್ಮಣ್ಣ

ಅನುಬಂಧ : ಅನೇಕಲ್ಲ ಕೈಫಿಯತ್ತು

.... ....  
.... ....  
.... .... ಮಾಡಿಕೊಂಡು ....

ಅವರ ಕೈಗಳಿಗೆ ಪ್ರಭುತ್ವ ಮಾಡಿಕೊಂಡು ಯಿದನೂ ಕೆಲವು ದಿವಸದ ಮೇಲೆ ದೇ(ವ)ಪ್ಪ ಗವುಡರು ಶ್ಯಾಲಿ ವಾಹನ ಪಕವರುಷ .... ಶಿದ್ದಾರ್ಥಿ ನಾಮ ಸಂವತ್ಸರ ದಲ್ಲು..... ಕೈ ಆಲಕುರುವಡೇರಹಳಿ ಗ್ರಾಮದಲ್ಲು ಬ.... ಹೋಗಲಾಗಿ ಯಿ ದೇವಪ್ಪ ಗವುಡರ ಗರ್ಭದಲ್ಲೂ ಗಂಡು ತ್ತುವೆಗವುಡರು ಹೆಣ್ಣುಮೊಗ ಬೈಯಂಮ್ಮನು ಅತ್ತಿರು ಪುರಕ್ಕೆ ಸಪ್ಪಂದರ್ಕ್ಕವಾಗಿ ಹುಟಿಯಿರಲಾಗಿ ಕಂಚಿ ಮೇಲೆ ಯೇಕಲ್ಲಿ ಚಿತ್ತಿಯವನು ಯವರ ಕಡೆ ಪೂಳೆಗದವನು ಬಂದು ಯಿ ಹೆಣ್ಣು ಮೊಗ ಬೈಯಂಮ್ಮನ ರೂಪು ರೆಕ್ಕೆ ಸಪ್ಪಂದರ್ಕ್ಕವಂ ಕಂಡು ಕಂಚಿ ಮೊಲೆಗೆ ತಿಳಿ ಪಡಿಸಲಾಗಿ ಅಲಕೂರು ವಡೇರಹಳಿ ಮೇಲೆ ಸ್ವಾರಿಮಾರ್ಗವಾಗಿ ಬಂದು ದೇವಪ್ಪ ಗವುಡರ ಕರೆತಿ ನಿಮ್ಮ ಕರ್ನಿಕ್ಕೆ ನಮಗೆ ಕೊಡಿಯೆಂಬುದಾಗಿ ಕೇಳಿ ಯೆರಡು ದಿವಸ ಬಿಟ್ಟು ತಂಮು ನಿಯೋಗಿಗಳ ಸಂಗಾತ್ ಸಕಲ ಸೊಬಸ್ಕರ ಮಂಗಳ ದ್ರವ್ಯ ಮುಂತಾಗಿ ಕಳುಹಿಸಿ ಕರ್ನಿಕ್ಕೆ ನಿಷ್ಕರಿಸೆ ಮಾಡಿಕೊಂಡು ಬನ್ನಿಯೆಂದು ಕಳುಹಿಸಲಾಗಿ ನಿಯೋಗಿ ಗಳು ಬಂದು ಹೇಳಿದ ಮಾತು ಕೇಳಿ ತಂದ ಸೊಬಸ್ಕರ ವಂದು ಕಡೆವಿ ಯಿರತಿ ಯೀ ದೇವಪ್ಪಗವುಡರ ಅಣ ತಂಮಿಂದರು ಹತ್ತು ಕುಲಾಚಾರದವರು ಕುಳಿತುಕೊಂಡು ಮಾತನಾಡಿ ಯಿ ಕಂಚಿ ದೊರೆ ಯೆಕಲಿ ಚಾತಿಯವನು ನಾವೂ ಮುನಗಿನ ವಕ್ಕಲಿನವರು ಯಿವರಿಗೆ ಹೆಣ್ಣು ಕೊಟ್ಟರೆ ನಂಮ ಕುಲ ಕಟು ಹೋದಿತ್ತು ಯಿವರ ದೇಶ ಬಿಟ್ಟು ಮತ್ತೊಂದು ಕಡೆಗೆ ಹೋಗುವಾ ಯೆಂಬುದಾಗಿ ಮಾತನಾಡಿ ಬಂದ ನಿಯೋಗಿಗಳ ಸಂಗಾತ್ ನಿಮ್ಮ ದೊರೆನ ಕರದುಕೊಂಡು ಬನ್ನಿಯೆಂಬುದಾಗಿ ಹೇಳಿಕಳಾ

ವಿಶಿ ಆರಾತ್ರಿ ಬಂಡಿಗಳು ಕಟ್ಟಿಕೊಂಡು ಪಡುವಲ ದೇಶಕ್ಕೆ ಹೋಗುವಾ ಯೆಂಬುದಾಗಿ ಸಾಗಿ ಬರುತ್ತಾಯಿರಲು ಕ್ಷೀರನದಿ ತಂಬಿ ಆಚೆಗಡೆಯಿರೆಗೆಡೆಗೆ ಸರಿದು ಕುಂಭಾರ್ತು .....ನಂಮಾ ಗರ್ಭದಲ್ಲು ಯಿ ಹೆಣ್ಣು ಮೊಗ ಹುಟ್ಟಿಯೇಳು ಮನೆಯವರು ಹತವಾಗುವ ಕಾಲ ಬಂತೂ ಯೆಂಬುದಾಗಿ ವಿಚ್ಛರನಂ ಕುರಿತು ಚಿಂತೆಯ ಮಾಡುತ್ತಾ ಯಿರಲು ಯಿ ಬೈಯಂಮ್ಮನು ಬಂದೂ ನೀವು ಯಾಕೆ ಚಿಂತೆ ಮಾಡುತ್ತೀರಿ ನನ್ನ ಪತಿವ್ರತದಮಾ ನಿಮಗೆ ತೋರಿಶಿ ಕೊಟ್ಟೇನು ಯೆಂಬುದಾಗಿ ಗಂಗಾಭವಾನಿಯಂ ಕುರ್ತೂ ಅರಿಶಿನ ಕುಂಕುಮ ಕಸ್ತೂರ್ಯಾದಿ ಪರಿಮಳ ದ್ರವ್ಯದಿಂದಾ ಪೂಜೆಯಂ ಮಾಡಿ ದೂಪ ದೀಪ ನೈವೇದ್ಯ ತಾಂಬೂಲವಂನ್ನು ಗಂಗಾಭವಾನಿಗೆ ಸಮರ್ಪಿಸಿ ನಮಸ್ಕಾರವಂ ಮಾಡಿ ನಂ ನಕುಲ ಪುದಾರ ಮಾಡಿಯೆಂದು ಕೈ ಮುಗಿದು ಕೇಳಿಕೊಂಡುದರಿಂದಾ ಶ್ಯಾಲಿವಾಹನ ಪಕ ೧೦೧೨ನೇ ಪ್ರಜೋತ್ಪತ್ತಿ ಸಂವತ್ಸರ ಆಶ್ವೀಜಬ ೧೦ರಲ್ಲಿ ಕ್ಷೀರ ನದಿಯು ಭಾಗವಾಗಿ ದಾರಿ ಕೊಡಲಾಗಿ ಯೇಳು ಬಂಡಿಯವರು ಯೀಚೆಗೆ ಸಾಗಿ ಬಂದರು ಪುನಹ ಪ್ರಾರ್ತನೆ ಮಾಡಿಕೊಳಲಾಗಿ ಯತ್ತಾ ಪ್ರಕಾರ ಪ್ರಭಾವಾ ಯಿತ್ತು ಆ ಕಂಚಿ ದೊರೆ ಮಂದಿ ಮಾರ್ಬಲ ಸಹಿತ್ತ ಬೆನಾಡಿ ಬಂದು ಆಚೆ ಹೊಳೆಗಡೆ ನಿಂತುಕೊಂಡು ನಮಗೆ ಮೋಸ ಮಾಡಿ ಹೋಗುತ್ತಿದ್ದೀರ ಯೆಂಬುದಾಗಿ ಕೇಳಿದನು. ನಮಗೆ ದೈವ ಸಹಾಯ ದಿಂದಾ ನವೂ ಸಾಗಿ ಬಂದೆವೂ ನಿಮ್ಮಿಂದ ಆಗತಕ್ಕದೇನು ಯೆಂಬುದಾಗಿ ಪಡುವಲ ದೇಶದಲ್ಲಿ ಆರಾಂಬವಾಗಿ ಯಿರುವ ಸ್ಥಳದಲ್ಲಿ ನಿಂತೂ ಸುತ್ತ ಗಿಡವೆನು ಕಡಿಮೆ ಬೈಲು ಮಾಡಿ ವಂದು ಗ್ರಾಮವನು ಕಟ್ಟಿ ಸುರಗುತ್ತಳಿ ಕಟ್ಟಿದರಿಂದ ಸುಗಟೂರು ಯೆಂಬ ನಾಮದೇಹವಿಟು ಆ ಗ್ರಾಮದಲ್ಲು..... ಯಿರಲು ಶ್ಯಾಲಿವಾಹನ ಪಕ ೧೦೧೪ನೇ ಶ್ರೀಮುಕ ಸಂವತ್ಸರ ಮಗ ಬ ೧೪ ಯಿ ದೇವಪ್ಪ ಗವುಡರ ಕೊಮಾರ್ತು

ತಂವೆಗವುಡರು ಪೂರು ಮುಂದೆ ನಟ ರುಕ್ಷ ಅಲದ  
ವರದ ಕೆಳಗೆ ಮಲಗಿ ಯಿರಲು ಸರ್ಪ ಬಂದು ತಲೆ  
ತಾಪ್ತಾ ಟೆಕ್ಕೆ ಹಾಕಿಕೊಂಡು ಚತ್ರಿಯೋಪಾದಿಯಲ್ಲಿ  
ಬಿಟ್ಟಿಗೆ ವರೆಯಾಗಿ ಹೆಡೆಯೆತ್ತಿಕೊಂಡು ಯಿರಲಾಗಿತ್ತಾ  
ಯೊ ತಂದೆಗಳು ಕಂಡು ಆ ಸರ್ಪಕ್ಕೆ ದುಪದೀಪ ನೈವ್ಯಾದ  
ದಿಂದ ಪೂಜೆಯಂ ಮಾಡಿ ಕೈಮುಗಿದು ಕೇಳಿಕೊಳಲಾಗಿ  
ಸರ್ಪ(ವಂನ್ನು) ಹರಿದು ಹೋಯಿತ್ತು ತಾಯಿ ತಂದೆ  
ಮಕ್ಕಳು ಸಂತೋಷದಲ್ಲಿಯಿದ್ದುಕೊಂಡು ಕಾಲಕ್ಷೇಪಕ್ಕೆ  
ಮಾರ್ಗವಾಗಬೇಕೆಂದು ಆ ಸುಗಟೂರು ಗ್ರಾಮದ ಸುತ್ತಾ  
ಗಿಡವನ್ನು ಕಡಿದು ಹೊಲವನ್ನು ಮಾಡಿ ಪೂಸುತ್ತ ಯಿರ  
ಲಾಗಿ ಪುಳುವ ನೇಗಿಲ ಕೊನೆಗೆ ನಿಕ್ಷೇಪವನ್ನು ಯೇಳು  
ಕೊಪ್ಪರಿಗೆ ಶಿಕ್ಕಲಾಗಿ ಯಿ ದ್ರವ್ಯ ಶಿರ್ಕ ಮಾಡಬಾರದುಂ  
ಯೆಂದು ವಿಸ್ತಾರವಾಗಿ ಕಾಡುವನ್ನು ಕಡಿಸಿ ಹೊಸಕೋಟೆ  
ಕೋಟೆ ಕೊತ್ತಲ ಶ್ಯಾರುಪಾನು ಹಾಕಿಸಿ ಶೀಮೆ  
ವಿಸ್ತಾರ ಮಾಡಿ ಹೊಸಕೋಟೆಯೆಂಬ ನಾಮದೊಹ ವಿಟು  
ಯೊ ಕೋಟೆವಳಗೆ ಆಯಿವಂವುಕ್ತೇಶ್ವರ ದೇವಸ್ಥಾನ  
ವನ್ನು ಕಟ್ಟಿ ತಾಪ್ತಾಂಬುಧಿ ಯಂಬದೊಡ್ಡಕೆರೆ ಕಟ್ಟಿಸಿ  
ಮುಕ್ತಾಕೂರು ಅಗ್ರಹಾರ ಸಹ ನಿರ್ಮಿಸಿ ಯೊ  
ಮೂರಂನ್ನು ಯೆಕ ಕಾಲದಲ್ಲಿ ಪ್ರದಿಷ್ಟೆಯನ್ನು ಶಾಲಿ  
ವಾಹನ ಶಕ ೧೦೧೬ನೆ ಯುವ ಸಂವತ್ಸರ ಮಾಗ ಶುದ್ಧ  
೧೫ಲು ಪುಣ್ಯ ಕಾಲದಲ್ಲಿ ನಿರ್ನಯಿಸಿ ಪ್ರಭುತ್ವ ಮಾಡಿ  
ಕೊಂಡು ಶೀಮೆಗೆ ಕವೂಯಿ ಕೊಟು ಪೈ ಯಿಸ್ತಾರ  
ತಂದ್ಲೂ ಶೀಮೆ ವಿಸ್ತಾರ ಮಾಡಿಕೊಂಡೂ ಯಿರಲು ಯಿ  
ಹೊಸಕೋಟೆಗೆ ಮುಖ್ಯ ಸ್ಥಳವಾಗಿ ಯಿರುವ ಗಿಡವನ್ನು  
ನಡಿಸಿ ಕೋಲಾರ ಶಿಡ್ಲಗಟ್ಟ ಕೋಟೆಯನ್ನು ಕಟ್ಟಿಸಿ  
ಪ್ರಭುತ್ವ ಮಾಡಿಕೊಂಡು ಯಿರಲಾಗಿ ಶ್ಯಾಲಿವಾಹನ ಶಕ  
೧೦೭೯ನೆ ಯಿಶ್ವರ ಸಂವತ್ಸರಲು ಪೆನಗೊಂಡನಗರ  
ನರಶಿಂಗರಾಯರ ಮೇಲೆ ಚೆದುಪಟು ಚಂಗಲಪಟು  
ಅರಸುಗಳು ಪೂವುಜು ತೆಗೆದುಕೊಂಡು ಯುದ್ಧಕ್ಕೆ ಬಂದು  
ಯುದ್ಧದ ಕಾಲದಲ್ಲೂ ರಾಯರ ಪವುಜು ಆಸತ್ಯೂ ಆಗಿ  
ರಾಯರ ಕುಟುಂಬವನ್ನೂ ಚೆದ್ರುಪಟ್ಟು ಚಂಗಲಪಟ್ಟು  
ಅರಸುಗಳು ತೆಗೆದುಕೊಂಡು ಹೋಗುವ ಕಾಲದಲ್ಲಿ ಯೊ  
ಹೊಸಕೋಟೆ ತಂವೆಗವುಡರು ರಾಯರ ಶೀಮೆಯಲಿ  
ನಾವೂ ಯಿದ್ದು ರಾಯರ ಕುಟುಂಬವನ್ನು ತೆಗೆದುಕೊಂಡು  
ಹೋಗುವಾಗ ನಾವೂ ಸುಂಮನೆ ಯಿರಬಾರದು ಯೆಂದು  
ತಂವ್ಮ ಸ್ವಸಾಮರ್ಥ್ಯದಿಂದ ಚೆದ್ರುಪಟ್ಟು ಚಂಗಲಪಟ್ಟು

ಅರಸುಗಳ ಮೇಲೆ ಯುದ್ಧ ಮಾಡಿ ರಾಯರ ಕುಟುಂಬ  
ವನ್ನು ಬಿಡಿಸಿ ರಾಯರಿಗೆ ವಪಿಸಲಾಗಿ ರಾಯರು  
ಕುಟುಂಬದ ಮೊಕವನ್ನು ನೋಡಿ ಅನುಮಾನಪಟ್ಟರು  
ಯಿ ತಂವೆಗವುಡರು ಆವಾಗ (ಯಿ ತಂವೆಗವುಡರು)  
ಹೇಳಿದ ಮಾತು ತಂವು ಕುಟುಂಬವಂ ನಮಗೆ ತಾಯಿ  
ಬಾವನೆಯಾಗಿ ನೋಡಿಕೊಂಡು ಯಿದ್ದದ್ದು ವುಂಟೂ.  
ಆ ತಾಯಿಸ್ತಂನ್ಯಾದಲ್ಲಿ ಯಿರು ಹಾಲಂನ್ನು ನಂನ ಮೊಕದ  
ಮೇಲೆ ಬೀಳುತ್ತೆಂಬುದಾಗಿ ರಾಯರ ಕುಡೆ ಹೇಳಲಾಗಿ  
ಪರದೆಯಂನು ಕಟ್ಟಿಸಿ ಪರದೆ ಆಚೆ ರಾಯರ ಕುಟುಂಬ  
ಪರದೆಯೊಚೆ ತಂವೆಗವುಡರು ನಿಂದಿರಲಾಗಿ ಆಚೆ  
ಪ್ರಕಾರಕ್ಕೆ ರಾಯರ ಕುಟುಂಬದ ಸ್ತಂನ್ಯಾದಲ್ಲಿಯಿರುವ  
ಹಾಲನ್ನು ಯೊ ತಂವೆಗವುಡರ ಮೊಕದ ಮೇಲೆ ಬೀಳ  
ಲಾಗಿ ರಾಯರು ಮೆಚ್ಚಿ ಕೊಟ್ಟು ಬಿಡುದು ಶ್ಯಾಲಿವಾಹನ  
ಶಕ ೧೦೭೯ನೆ ಬಹುದಾಂನ್ಯ ಸಂವತ್ಸರದಲು ೧ ....  
೧ ಚಕ್ಕರಾಯರೆಂಬ ಕಿತ್ತಪು-೧ ಪಟ್ಟದ  
ಕತ್ತಿ-೧ ಶಿಕಾ ವುಂಗರ-೧ ಮುವತ್ತರಡು ಬಿಡುದು-  
ಯೊ ಪ್ರಕಾರಕ್ಕೆ ಶಿರೋಪಾಪು ಮುಂತಾಗಿ ಕೊಟು ನೀವು  
ಸ್ವಸಾಮರ್ಥ್ಯದಿಂದ ಮಾಡಿದಂತ ಹೊಸಕೋಟೆ  
ಕೋಲಾರ ಶಿಡ್ಲಗಟ್ಟ ಮೂರು ಸ್ಥಳವನ್ನು ಸರ್ವಮಾನ್ಯ  
ವಾಗಿ ಅನುಭವಿಸಿಕೊಂಡು ಯಿರಿಯೆಂದು ಮಂನಿಶಿದರು  
ಪ್ರಭುತ್ವ ಮಾಡಿಕೊಂಡು ಯಿರಲಾಗಿ ಯೊ ತಂವೆಗವುಡ  
ರಿಗೆ ಹಿರಿಯ ಕೊಮಾರ್ರು ಐಮಾಗವುಡರು ಮೂರನೆಯಾ  
ವರು ಶಿವನೆಗವುಡರು ಯೊ ತಂವೆಗವುಡರು ಕಾಲವಾದ  
ಮೇಲೆ ವಭರಿಗೆ ವಭರು ಅನುಕೂಲವಿಲದೆ ಶೀಮೆ ಹುಚಿ  
ಕೊಂಡವಿವರಾ || ೧ ಮೊದಕೊಮಾರ್ರು ಮುಂಮಡಿ  
ಐಯಮಗವುಡರಿಗೆ ಹೊಸಕೋಟೆ-೧ ಕಿರಿಯಾವರು  
ಯಿಂಮಡಿ ವೀರನಂಜುಂಡ ತಂವೆಗವುಡರಿಗೆ ಕೋಲಾರ-  
೧ ಮೂರನೆಯವರು ಶಿವನೆಗವುಡರಿಗೆ ಶಿಡ್ಲಗಟ್ಟ-ಯೊ  
ಪ್ರಭುತ್ವ ಮಾಡಿಕೊಂಡು ಯಿರಲಾಗಿ ೧ ಹೊಸಕೋಟೆ  
ಮೊರೆ ಮುಂಮಡಿ ಐಮಾಗವುಡರ ಕೊಮಾರ್ರು ವೀರ  
ನಂಜುಂಡ ತಂವೆಗವುಡರು ೧ ಯಿವರ ಕೊಮಾರ್ರು  
ಚಕ್ಕರಾಯ ತಂವೆಗವುಡರು ಪ್ರಭುತ್ವ ಮಾಡಿಕೊಂಡು  
ಯಿರಲಾಗಿ ಅರಾಂಣ್ಯದಲ್ಲು ಆನೆಗಳು ಯಿದೆ ಯಂಬುದಾಗಿ  
ರಾಯರ ಕಡೆಯಿಂದ ವುಳಿಗದವರು ಬಂದು ಯೊ  
ತಾಲೂಕದಲ್ಲಿ ಆನೆಗಳು ಯಿದೆ ಯಿಪ್ಪತ್ತು ಆನೆ ಬೇಕು  
ಯಂಬುದಾಗಿ ವುತ್ತರ ಸಹ ಬರಲಾಗಿ ಆವಾಗ ಯೊ

ಹೊಸಕೋಟೆಗೆ ದಕ್ಷಿಣ ದಿಕ್ಕಿನಲ್ಲಿ ಯಿದೇಯಂಬುದಾಗಿ ಸಮಾಚಾರ ತರಲು ಯಿ ತಂಮೆಗವುಡರು ಸ್ವಾರಿ ಬರಲಾಗಿ ಅರಾಂಣ್ಯದಲ್ಲಿ ಹುಲಿಕಲ್ಲು ಬಂಡೆ ಬಳಿಯಲು ಆನೆ ತಪ್ಪತ ಗಿಣಿ ಆನೆಗಳು ಯಿಡಿಶಿ ರಾಯರಿಗೆ ಕಳುವಿಸಿ ಯೊ ಆನೆ ಗಳು ಶಿಕ್ಕಿದ ಸ್ಥಳದಲ್ಲಿ ವಂದು ಸ್ತಳ ಮಾಡಬೇಕೆಂಬುದಾಗಿ ವಂದು ಗ್ರಾಮವನ್ನು ಕಟ್ಟಿಶಿ ಅಲ್ಲಿ ತಂಮು ಕಡೆ ಯಿಂದಾ ಲಿಂಗಗವುಡ ಯಂಬುವನ ಮಾಡಿಸಿ ಯಿರಲಾಗಿ ಅವಾಗ ಆ ಗ್ರಾಮದ ಬಳಿ ನಿಂಗಗವುಡನಕೆರೆ ಲ್ಲಿಂಗ ಗವುಡನ ತೋಪು ಬಾವಿ ಸಹ ಕಟ್ಟಿಶಿ ಯಿರಲಾಗಿ ಅರಾಂಣ್ಯದಲ್ಲಿ ತೋಟಾಗಾರ್ಪಪಾಳ್ಯ ಪಂಟುಗರೆ ಶಿಡಿಹೊಸಕೋಟೆ ಮಾಡಿಸಿ ಮಾಡಾಪಟ್ಟದಲ್ಲಿ ತೋಟಾಗಾರ್ಪ ಯಿದ್ದುಕೊಂಡು ಯೊ ಲಿಂಗಗವುಡನ ಗ್ರಾಮದ ಮೇಲೆ ಕಲಹ ಮಾಡಲಾಗಿ ಆ ಲಿಂಗ ಗವುಡನ್ನು ಹೊಸ ಕೋಟೆಗೆ ಚಿಕ್ಕರಾಯ ತಂಮೆಗವುಡರ ಸಂಗತ ಅರಿಕೆ ಪಡಿಸಲಾಗಿ ಅವಾಗ ತಂಮೆಗವುಡರು ಪೊವಜು ತೆಗೆದು ಕೊಂಡು ಹೋಗಿ ಕೋಟಾಗಾರ್ಪ ಸ್ಥಳಗಳ ಮೇಲೆ ಯುದ್ದ ಮಾಡಿ ಸ್ಥಳಗಳ ಸ್ವಾಧೀನ ಮಾಡಿಕೊಂಡು ಲಿಂಗಗವುಡನ್ನು ಯಿರುವ ಸ್ಥಳದಲ್ಲಿ ಕೆಲವು ಪೊವಜು ಮಾಡಿಸಿ ಯಿ ಹೊಸಕೋಟೆಯು ಸಹ ಪ್ರಭುತ್ವ ಮಾಡಿ ಕೊಂಡು ಯಿರಲಾಗಿ ಕೆಲವು ದಿವಸದ ಮೇಲೆ ವುತ್ಸರ ದೇಶದಿಂದಾ ಶ್ಯಾಲಿವಾಹನ ಶಕ ೧೩೨೮ನೇ ವ್ಯಾಯ ಸಂವತ್ಸರದಲ್ಲಿ ಪೆಷ್ವಾಮಿಯವರ ಕಡೆಯಿಂದಾ ಯೆಕೋಜಿ ಶಿವೋಜಿ ಯಂಬ ಸರದಾರ್ಪ ಪವಜು ಸಮೇತವಾಗಿ ಬಂದು ಹೊಸಕೋಟೆ ಮೇಲೆ ಬಹಳ ಯುದ್ದ ಮಾಡಿ ಕಾಶಿಕಾನರಂಬ ಸರದಾರ್ಪ ಕವಾಲಿನಲ್ಲಿ ಹೊಸಕೋಟೆ ಸ್ವಾಧೀನ ಮಾಡಿಕೊಂಡು ದಕ್ಷಿಣ ದಿಕ್ಕಿನಲ್ಲಿ ಆನೆಮಲೆಯಾಗಿಯಿರುವ ತೋಟಾಗಾರ್ಪ ಸ್ಥಳವನ್ನು ನಮಗೆ ಕೊಟ್ಟು ಅಲ್ಲಿ ಸ್ಥಳವನೆ ಮಾಡುವ ಪರಿ ಯಂತ್ರ ಆರು ತಿಂಗಳು ಯೊ ಹೊಸಕೋಟೆಯಲ್ಲಿ ಯಿದ್ದು ಅಲ್ಲಿ ಸ್ಥಳವನೆ ಆದ ಶರಂಪಾಯ ತಂಮು ಜಿಂದಾಗಾನಿ ಸಹಾ ವಾಗಿ ನವ್ವಸಾಗಿ ಹೋಗುವ ಮೇರೆಗೆ ಕರಾರು ಆಯಿತ್ತು ಅವಾಗ ಲಿಂಗಗವುಡನ ವ ವಾ ಕೆ (?) ಹಣ ಹೊನ್ನು ಕೊಟ್ಟು ಅಲ್ಲಿ ದೊಡದಾಗಿ ವೂರು ಕಟ್ಟಿಶಿ ಕರೆಯನ್ನು ಕಟ್ಟಿಸುವ ಮೇರಿಗೆ ಕಳುವಿಸಿ ಕೊಡಲಾಗಿ ಅವಾಗ ಲಿಂಗ ಗವುಡನು ಹೋಗಿ ಗಿಡವನ್ನು ಕಡಿಸಿ ಸ್ವಲ್ಪವಾಗಿ ಕೋಟೆಯನ್ನು ಹಾಕಿಸಿ ದೊಡ ಕರೆಯನ್ನು ಕಟ್ಟಿಶಿ ದೊರೆ

ಬಳಿಗೆ ಹೇಳಿಕಳುವಿಸಲಾಗಿ ಅವಾಗ ತಂಮೆಗವುಡರು ಬಂದು ಅಮೃತ ಮಲ್ಲಿಕಾರ್ಜುನ ದೇವಸ್ಥಾನ ತಂಮಸಂದ್ರ ಅಗ್ರಹಾರ ಸಹ ಮಾಡಿಶಿ ಆನೆಕಲ್ಲು ಯಂಬುದಾಗಿ ನಾಮದೇಹವಿಟು ಶ್ಯಾಲಿವಾಹನ ಶಕ ೧೩೨೯ನೇ ಸರ್ವ ಜಿತು ಸಂಮತ್ಸರ ಮಾಗಮಾಸದಲು ಆನೆಕಲ್ಲು ಸಂಸ್ಥಾನಕ್ಕೂ ಅಮೃತಮಲ್ಲಿಕಾರ್ಜುನ ದೇವರಿಗೂ ತಂಮಾಂ ಬುಧಿಯೆಂಬ ದೊಡ್ಡ ಕೆರಿಗೂ ತಂಮಸಂದ್ರ ಆ ಗ್ರಾಮ ದಕ್ಕೂ ಯೇಕ ಕಾಲದಲ್ಲಿ ಪ್ರದಿಕ್ಷಿಯನ್ನು ಮಾಡಿಶಿ ಪುನಹ ಆನೆಕಲ್ಲು ಅತ್ತಿಬೆಲೆ ಕೋಟೆ ವಿಸ್ತಾರವಾಗಿ ಶ್ಯಾರುಪಾನ ಹಾಕಿಸಿ ಶೀಮೆ ವಿಸ್ತಾರ ಮಾಡಿಕೊಂಡು ಪ್ರಭುತ್ವ ಮಾಡಿಕೊಂಡು ಯಿರಲಾಗಿ ೧ ಚಿಕ್ಕರಾಯ ತಂಮೆಗವುಡರ ಕೊಮಾರ್ಪ-೧ ಮುಂಮಡಿ ಕರಡು ತಂಮೆಗವುಡರು-೧ ಯಿವರ ಕೊಮಾರ್ಪ ಮುಂಮಡಿ ಚಿಕ್ಕರಾಯರು ತಂಮೆಗವುಡರು ೧ ಯಿವರ ಕೊಮಾರ್ಪ ವೀರ ನಂಜುಂಡ ತಂಮೆಗವುಡರು-ಪ್ರಭುತ್ವ ಮಾಡಿ ಕೊಂಡು ಯಿರಲಾಗಿ ಶ್ಯಾಲಿವಾಹನ ಶಕ ೧೩೨೯ನೇ ಬಹು ಧಾನ್ಯ ಸಂವತ್ಸರಲು ನಾಬಬು ಹೈದರಲ್ಲಿ ಬಹುದರ್ಮ ಸಂಸ್ಥಾನಕೆ ಗದ್ದುಕೊಂಡು ಬೆಂಗುಳೂರಲ್ಲು ಮೂವತ್ತು ನಾಲ್ಕು ವರಂಪ ಶರೆ ಹಾಕಿ ಯಿರಲಾಗಿ ಶಾಲಿವಾಹನ ಶಕ ೧೩೧೩ನೇ ವಿರೋಧಿ ಕೃತುಸಂವತ್ಸರದಲು ಲಾಟು ವಾಲಿಸು ಮಂಡಿಸು ಬಹದರರರ್ಮ ಶ್ರೀರಂಗಪಟಲದ ಮೇಲೆ ಪೊವಜು ತೆಗೆದುಕೊಂಡು ಬರುವಲ್ಲು ಬೆಂಗುಳೂರ ಮೇಲೆ ಲಡಾಯಿ ಮಾಡಿ ಹಲ್ಲ ಮಾಡಿ.....ಣ್ಣ ಹಾಕಿದಾಗ ವೀರ ನಂಜು ತಮ್ಮೆಗವುಡರ ಕೊಮಾರ್ಪ ಮುಂಮಡಿ ಐವಗವು ಡರು ವುಬಯ ದಣಿಗಳಿಗೂ ಬೇಟಿ ಆಗಿ ನಜರುಹುಜ ರಾಯಿಶಿ ಕೈಫಿಯತ್ತೂ ಸಂಸ್ಥಾನದ ವಿದಿಮಾನ ಹೇಳಿ ಕೊಂಡದ್ದರಿಂದಾ ಸಂಸ್ಥಾನದ ಶಿರೋನಾವೂ ಕೊಟ್ಟು ಸಂಸ್ಥಾನಕ್ಕೆ ಅಪ್ಪಣೆ ಕೊಡಲಾಗಿ ಅವಾಗ ಆನೆಕಲ್ಲಿಗೆ ಟಣ್ಣ ಹಾಕಿ ದೊರೆತನ ಮಾಡಿಕೊಂಡೂ ಯಿರಲಾಗಿ ಶ್ರೀರಂಗ ಪಂಟುಣ ಸಲ್ಲ ಆಗಿ ಪೊವಜು ಹಿಂದಕ್ಕೆ ಕಣವೆ ಕೆಳಗೆ ಬರುವಲ್ಲು ನವುನ್ನು ಕುಂಪಣೆ ಸೀಮೆಯಲ್ಲಿ ಯಿರಲಾಗಿ ಶ್ಯಾಲಿವಾಹನ ಶಕ ೧೩೧೫ ಪ್ರಮಾದೀಚ ಸಂವತ್ಸರದಲು ಐಯಮಗವುಡರ ಪಟ್ಟದ ಶ್ರೀ ಗವುರಂವುನವರು ಕಿರಿ ಹೆಂಡತಿ ಚಂನಂಮನ್ನು ಚಿಕಂಮನ್ನು ದೊಡ್ಡ ದೊರೆ ಹೆಂಡತಿ ಕೆಂಪಮ್ಮ ಪಾರ್ವತಂಮನ್ನು ಯಿವರು ಗೃಹ್ಯತ್ಯಾ ದಲ್ಲಿ ಅನುಕೂಲವಿಲ್ಲದ್ದರಿಂದ ಕರ್ನಲು ಅಲಕ ಸೌಂದರ

ರೀಟು ಬರಹದವರು ಕರಶಿ ಕೈಫಿಯತ್ತು ವಿಚಾರಿಶಿ ಕೆಂಪಮ್ಮ ಪಾರ್ವತಮ್ಮನವರಿಗೆ ಯಿಂದಕ್ಕೆ ದೊಡ್ಡ ದೊರೆ ಯಿರುವಾಗೇ ಪಾಲು ತೇರುಗಡೆಯಾಗಿ ಯಿರೋ ದ್ದರಿಂದ ಸಂಸ್ಥಾನದ ಹಕ್ಕಿಗೆ ಬಾಧಕವಿಲ್ಲವೆಂದು ಚೆನ್ನಂ ಮನವ ಪಾದಲ್ಲಿ ಐವುಗವುಡರುಕೊಟ್ಟ ವಡಿವೆ ಅವಳಿಗೆ ಕೊಡಿಸಿ ಪೈಸಲ್ ಮಾಡಿ ಪೈಸಲು ನಾಮ ಬರೆಶಿಕೊಟ್ಟು, ಐವುಗವುಡರ ಪಟ ಶ್ರೀಗವುರಂಮ್ಮನವರಿಗೆ ಕರ್ನಲು ಅಲಕ ಸೌಂದರ ರೀಟು ಬಹದರವರು ಹೇಳಿದ್ದು ಕ್ರಿಷ್ಣ ಗಿರಿಯಲ್ಲಿ ನೀವೂ ಯಿರಿ ಸ್ವಲ್ಪ ದಿನ ಸದರಿ ನಿಮ್ಮ ಸಂಸ್ಥಾನ ನಿಮಗೆ ದೇವರು ದಯಾ ಮಾಡೆನು ಯಂಬು ದಾಗಿ ಅಪ್ಪಣೆ ಕೊಡಲಾಗಿ ಅದೆ ಪ್ರಕಾರಕ್ಕೆ ಕುಂಪಣಿ ಯವರಿಗೆ ದವಲಾ ಮಾಡಬೇಕು ಯಂಬುದಾಗಿ ಸದಾ ದೇವರಿಗೆ ಪಾರ್ಶನೆ ಮಾಡಿಕೊಂಡು ಯಿರಲಾಗಿ ಶ್ಯಾಲಿ ವಾಹನ ಶಕೆ ೧೭೨೦ ಕಾಳಾಯುಕ್ತಿ ಸಂವತ್ಸರದಲು ಕುಂಪಣಿ ದಂಡು ಶ್ರೀರಂಗಪಟ್ಟಣಕ್ಕೆ ಬರುವಲು ಕರ್ನಲು ಅಲಕ ಸಾದರ ರೀಟು ಬಹದರವರು ಕರಶಿ ನಿಮ್ಮಸ್ತಳ ವಂತರ ಕರಶಿ ದಂಡಿಗೆ ರಸ್ತಾಮ ವೇಶಿಯನ್ನು ನೆಡಿಶಿ ಖಬರ ವಗೈರೆ ಬಾತಮಯನ್ನು ಜನವಿಟ್ಟು ಹಾಜರಾಗಿ ಯಿರಬೇಕೆಂದು ಅಪ್ಪಣೆ ಕೊಡಲಾಗಿ ಅಪ್ಪಣೆ ಪ್ರಕಾರಕ್ಕೆ ದಂಡಿಗೆ ರಸ್ತಾಮ ವೇಶಿಯು ನಡೆಸುವ ಬಗ್ಗೆ ಬೇಪಾರಿ ವರ್ತಕಜನವಿಟ್ಟು ಆ ಖಬರ ವಗೈರ ಬಾತಮ ಜನ ವಿಟ್ಟು ಕಾದುಕೊಂಡು ಯಿರಲಾಗಿ ಆ ತರುಪಾಯ್ ಕರ್ನಲ್ಲು ಅಲಕ ಸೌಂದರರೀಟು ಬಹದರವರು ಜನಮಹಾ ರಿಸು ಬಹದರವರ ದಂಡು ಬರೋಮಾರ್ಗ ಕಾದು ಕೊಂಡೂ ಆ ಮೂರು ಪಾಳಿಯಲ್ಲಿ ಯಿ ಜನಲು ಹರಿಸಹ ಬದರರ ಬೇಟೆ ಮಾಡಿಶಿ ಪ್ರಕಾರಕ್ಕೆ ನೆಡಿಶಿ ಕೊಡಲಾ ದಿತ್ತು ಯೆಂಬುದಾಗಿ ಕವುಲು ವುತ್ರ ಬರೆಶಿ ಕಳಿವಿಸದರಿಂದ

ಅಪ್ಪಣೆ ಪ್ರಕಾರಕ್ಕೆ ಆ ಮೂರು ಬಳಿಲ್ಲಿ ಕಾದುಕೊಂಡು ಯಿದ್ದು ದಂಡಿನ ಕುಡಾ ಪೈಗಾಟು ಶೀಮೆಗೆ ರಾದಾರಿ ತೆಗೆದುಕೊಂಡು ಹೋಗಲಾಗಿ ಹೊಸೂರು ತಾಲೂಕು ಕೆಲಮುಗಲ ಮಜರಿನಲ್ಲಿ ಜನಲ್ಲು ಹಾರಿಸು ಬಹದರವರು ನಮ ಮೆನೆತ್ತಾದಬೆ ಯಾಮ ಮಾಡಿ ಚೆಕ್ಕರಾಯರ ಹೆಸರಿನಲ್ಲೂ ಸಂನದೂ ಶಿರೋನಾವೂ ಕೊಟ್ಟು ಸಂಸ್ಥಾನಕ್ಕೆ ಅಪ್ಪಣೆ ಕೊಡಲಾಗಿ ಆನೇಕಲ್ಲು ಮೇಲೆ ಲಡಾಯಿ ಮಾಡಿ ಸುಲತಾನ ಟಾಣ್ಣ ತೆಗೆಸಿ ಟಾಣ್ಣ ಹಾಕಿಕೊಂಡು ಕುಂಪಣಿ ಕೆಲಸ ಮುಕ್ತವಾಗಿ ಸಂಸ್ಥಾನದಲ್ಲಿ ದೊರೆತನ ಮಾಡಿಕೊಂಡು ಯಿದವೂ ಶ್ಯಾಲಿವಾಹನ ಶಕೆ ೧೭೨೦ನೆ ಶಿರಾರ್ತಿ ನಾಮ ಸಂವತ್ಸರ ಶ್ಯಾವಣ ಮಾಸ ದಲೂ ಸಂಸ್ಥಾನ ಮೈಸೂರಿಗೆ ಶೇರಿತೆಂದು ಮೈಸೂರವರ ಕಡೆ ಅಮಲರು ಬಂದೂ ಜಿಪ್ಪಿ ಮಾಡಲಾಗಿ ಕುಂಪಣಿಗೆ ಶೇರಿದ ಪಾಳೆಗಳು ಅಂಕುಸಗಿರಿ ಸುಳಿಗೆ (ರಿ) ಬಗಲೂರು ಮುಂತಾಗಿ ನೆಡಿಶಿ ಕೊಟ್ಟು ಯಿದಿದಾಗಿ ನಮ ಸಂಸ್ಥಾನವು ನಮಗೆ ಕೊಡಬೇಕು ಅಹಬೆತ್ತು ಯಿಂಯತಲಪರಿ.... ಕೀರ್ತಿ ಪೂರ್ತಿ ನವಾಸಿ ಯಿವು.....ಯೆಂಬುದಾಗಿ ಜನಪಟದಲ್ಲಿ ಲಾಟು ಬಹದರವರುರಿಗೆ ಕೈಪಿಯತ್ತು ಬರದುಕೊಡಲಾಗಿ ಕರಿಕಟ್ಟಲ್ಲಿ ಅಲೆ....ಮಾಡಿ ಯಿ ಕೈಪಿಯತ್ತು ಮೇಲೆ ಕ್ಲೋಸು ಬಹದರವರಿಗೂ ಪೂರ್ಣಯ್ಯನವರಿಗೂ ಬರದು ಕೊಟ್ಟರು ಯಿ ಕೈಪಿ ಯತ್ತು ಕೊಡಲಾಗಿ ಕಚೇರಿಲಿ ಪಂಚರಾಗಿಯಿರಿ ಯಂಬು ದಾಗಿ ಹೇಳಿದರು ಕೆಲದಿವಸದ ಮೇಲೆ ಸಾವಿರ ಪರಹ ಕೊಡಿಸುತ್ತೇವೆ ಯಿವಾಗೆ ನೆಮದಿಯಾಗಿಯಿರಿ ಮುಂದೆ ತೆರುಗಡೆ ಮಾಡಿ..... ಯಂಬುದಾಗಿ ಹೆ.....ಯ.... ....ನಮ ಸಂಸ್ಥಾನ ನನ..ಗೆ ಕೊಡಿ.....ಕುಂಪಣಿ ಶೀಮೆ.....

(ಶ್ರೀ ಪಿ. ಎಸ್. ಶಿವಕುಮಾರ್, ಪಾಳ್ಯರಾರ್ ಬೀದಿ, ಆನೇಕಲ್ ಇವರಿಂದ ಪಡೆದಿದ್ದ ಛಾಯಾಪ್ರತಿ (ರಿಪ್ರಾಕ್ಸ್)ಯಿಂದ ಪ್ರತಿ ಮಾಡಿದೆ.)